

# మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపాది: 3 సంచిక: 159 శనివారం ఏప్రిల్ 4 2026, పేజీలు - 4 వేల : 2/-

epaper.manaprajaprathinidhi.com


PUBLISHED FROM: TELANGANA / ANDHRAPRADESH

# ప్రకృతి ప్రకోపం...

**-గ్లోబల్ వార్మింగ్ తో విలవిలలాడుతున్న భూగోళం**  
**-అస్తవ్యస్తమైన రుతుపవనాలు, అకాల వర్షాలతో పెరిగిన ముప్పు**  
**-కార్బన్ ఉద్గారాల నియంత్రణకు దేశాల 'నెట్ జీరో' ప్రతిజ్ఞలు**  
**-పర్యావరణ పరిరక్షణే లక్ష్యంగా అంతర్జాతీయ వేదికలపై చర్చలు**



**ఏప్రిల్ 03 (మనప్రజాప్రతినిధి):** ప్రస్తుత ప్రపంచవ్యాప్తంగా పర్యావరణ మార్పులు పెను సవాలుగా మారాయి. గ్లోబల్ వార్మింగ్ కారణంగా భూమి ఉపరితల ఉష్ణోగ్రతలు అనూహ్యంగా పెరుగుతుండటంతో ప్రకృతి సమతుల్యత దెబ్బతింటోంది. దీని ప్రభావంతో గతంలో ఎన్నడూ లేని విధంగా భూమి ప్రాంతాల్లో మంచు కరగడం, సముద్ర మట్టాలు పెరగడం వంటి పరిణామాలు చోటుచేసుకుంటున్నాయి. శాస్త్రవేత్తల హెచ్చరికల ప్రకారం, తక్షణమే నివారణ చర్యలు చేపట్టకపోతే భవిష్యత్తులో మానవ మనుగడ ప్రశ్నార్థకంగా మారే ప్రమాదం ఉంది. పారిశ్రామికీకరణ మరియు అడవుల నరికివేత వల్ల వాతావరణంలో సేరుకుపోతున్న హానికారక వాయువులే ఈ విపత్తుకు ప్రధాన కారణమని అంతర్జాతీయ నివేదికలు స్పష్టం చేస్తున్నాయి. వాతావరణ మార్పుల వల్ల అత్యంత ప్రభావం చూపుతున్న అంశం అకాల వర్షాలు. గత కొన్నేళ్లుగా రుతుపవనాల గమనం పూర్తిగా మారిపోయింది. కురవాల్సిన సమయంలో వర్షాలు కురవకపోవడం, అనూహ్య సమయంలో భారీ వర్షాలు మరియు వరదలు రావడం వల్ల వ్యవసాయ రంగం తీవ్రంగా నష్టపోతోంది. పంటల సాగు సమయం మారిపోవడంతో ఆహార భద్రతపై కూడా ఆందోళనలు వ్యక్తమవుతున్నాయి. ముఖ్యంగా అభివృద్ధి చెందుతున్న దేశాల్లో ఈ ప్రభావం ఎక్కువగా కనిపిస్తోంది. తీవ్రమైన కరువులు ఒకవైపు, ఊహించని తుపానులు మరోవైపు జనజీవనాన్ని అస్తవ్యస్తం చేస్తున్నాయి. ఈ మార్పుల వల్ల జీవవైవిధ్యం దెబ్బతిని అనేక రకాల పక్షులు, జంతువులు అంతరించిపోయే దశకు చేరుకున్నాయి. ఈ విపత్తు పరిస్థితుల నుండి భూమిని కాపాడుకోవడానికి ప్రపంచ దేశాలు 'నెట్ జీరో' లక్ష్యాలను ప్రకటించాయి. దీని అర్థం వాతావరణంలోకి విడుదలయ్యే గ్రీన్ హౌస్ వాయువుల పరిమాణాన్ని ప్రకృతి గ్రహించే పరిమాణంతో సమానం చేయడం. అమెరికా, చైనా, భారత్ వంటి దేశాలు రాబోయే కొన్ని దశాబ్దాల్లో కార్బన్ ఉద్గారాలను సున్నా స్థాయికి తీసుకువస్తామని అంతర్జాతీయ వేదికలపై హామీ ఇచ్చాయి. ఇందులో భాగంగా శిలాజ ఇంధనాల వినియోగాన్ని



తగ్గించి, సౌర మరియు వవన శక్తి వంటి పునరుత్పాదక ఇంధన వనరుల వైపు మొగ్గు చూపుతున్నాయి. విద్యుత్ వాహనాల వాడకాన్ని ప్రోత్సహించడం మరియు పారిశ్రామిక రంగంలో ఆధునిక సాంకేతికతను ప్రవేశపెట్టడం వంటి చర్యలు వేగవంతం అవుతున్నాయి. అంతర్జాతీయ పర్యావరణ సదస్సుల్లో ధనిక దేశాలు మరియు పేద దేశాల మధ్య చర్చలు నిరంతరం జరుగుతూనే ఉన్నాయి. పర్యావరణ పరిరక్షణకు అవసరమైన నిధులను అభివృద్ధి చెందిన దేశాలు సమకూర్చాలని భారత్ వంటి దేశాలు డిమాండ్ చేస్తున్నాయి. ప్రతి దేశం తనవంతు బాధ్యతగా కాలిబస్ నియంత్రణ చట్టాలను కఠినతరం చేయాల్సిన అవసరం ఉంది. కేవలం ప్రభుత్వాల్లో కాకుండా ప్రైవేటు సంస్థలు కూడా పర్యావరణ అనుకూల విధానాలను అవలంబించాలని ఐక్యరాజ్యసమితి కోరుతోంది. ప్రపంచవ్యాప్తంగా కర్షణ ఉద్గారాల తగ్గింపుపై సరైన పర్యవేక్షణ లేకపోతే, నిర్దేశించుకున్న లక్ష్యాలను చేరుకోవడం కష్టతరమవుతుందని నిపుణులు అభిప్రాయపడుతున్నారు. పర్యావరణ మార్పులపై సామాన్య ప్రజల్లో కూడా అవగాహన పెరగాల్సిన అవసరం ఎంతైనా ఉంది. అడవుల పెంపకం, ప్లాస్టిక్ వినియోగం తగ్గించడం, ఇంధన పొదుపు వంటి చిన్న మార్పులు కూడా పెద్ద ఫలితాలను ఇస్తాయి. ప్రతి వ్యక్తి పర్యావరణహిత జీవనశైలిని అలవర్చుకుంటేనే రాబోయే తరాలకు సురక్షితమైన భూమిని అందించగలం. ప్రభుత్వాలు తీసుకునే నిర్ణయాలకు ప్రజల మద్దతు తోడైతేనే 'నెట్ జీరో' వంటి ప్రతిష్టాత్మక లక్ష్యాలు నెరవేరుతాయి. ప్రకృతిని కాపాడుకోవడం అంటే మనల్ని మనం కాపాడుకోవడమే అనే విషయాన్ని ప్రతి ఒక్కరూ గుర్తించాలి. సమయం మించిపోకముందే అంతర్జాతీయ సమాజం ఏకతాటిపైకి వచ్చి ప్రకృతి సమతుల్యతను కాపాడాల్సిన బాధ్యత అందరిపై ఉంది.

## పార్టీ బలోపేతమే లక్ష్యం



- బీజేపీ రాష్ట్ర కార్యవర్గ సభ్యులకు ఈటల రాజేందర్ శుభాకాంక్షలు
- మేడ్చల్ మల్కాజగిరి జిల్లా నేతలకు ఘన సత్కారం
- ప్రజా సమస్యల పరిష్కారమే పరమావధిగా పనిచేయాలి
- శామీర్ పేట క్యాంప్ కార్యాలయంలో మర్యాదపూర్వక భేటీ

**శామీర్ పేట, ఏప్రిల్ 03 (మనప్రజాప్రతినిధి):** భారతీయ జనతా పార్టీ (బీజేపీ) తెలంగాణ రాష్ట్ర కార్యవర్గ సభ్యులుగా కొత్తగా నియమితులైన మేడ్చల్ మల్కాజగిరి జిల్లా నేతలు ఈరోజు శామీర్ పేటలోని క్యాంప్ కార్యాలయంలో పార్టీ సీనియర్ నాయకులు, ఎంపీ ఈటల రాజేందర్ ను మర్యాదపూర్వకంగా కలిశారు. రాష్ట్ర కార్యవర్గ సభ్యులుగా బాధ్యతలు చేపట్టిన శ్రీ చెన్నకేశవ రెడ్డి, శ్రీ సరోత్తం రెడ్డి మరియు శ్రీ రవీంద్ర రావులకు ఈటల రాజేందర్ తన నివాసంలో సాదర స్వాగతం పలికారు. పార్టీలో కీలక బాధ్యతలు దక్కించుకున్నందుకు వారిని అభినందిస్తూ, శాలువాలతో ఘనంగా సత్కరించి శుభాకాంక్షలు తెలియజేశారు. ఈ సందర్భంగా జిల్లాలో పార్టీ బలోపేతం మరియు భవిష్యత్తు కార్యచరణపై వారితో సుదీర్ఘం చర్చించారు. రాష్ట్ర కార్యవర్గ బాధ్యతలు స్వీకరించిన నాయకులతో ఈటల రాజేందర్ మాట్లాడుతూ, క్షేత్రస్థాయిలో పార్టీని మరింత పటిష్టం చేసేందుకు కృషి చేయాలని సూచించారు. పార్టీ కార్యక్రమాలలో నిరంతరం సమన్వయం చేసుకుంటూ, ప్రజలకు అందుబాటులో ఉండాలని ఆయన కోరారు. ప్రజా సమస్యలను గుర్తించి, వాటి పరిష్కారమే లక్ష్యంగా అంకితభావంతో పనిచేయాలని వారికి దిశానిర్దేశం చేశారు. బీజేపీ సిద్ధాంతాలను ప్రజల్లోకి తీసుకెళ్లడంలో రాష్ట్ర కార్యవర్గ సభ్యుల పాత్ర అత్యంత కీలకమని, జిల్లా వ్యాప్తంగా పార్టీ క్రేణులను ఉత్తేజితం చేస్తూ ముందుకు సాగాలని ఆయన ఈ సందర్భంగా స్పష్టం చేశారు. తెలంగాణలో మారుతున్న రాజకీయ సమీకరణాల నేపథ్యంలో, ప్రజల పక్షాన నిలబడి పోరాడాల్సిన అవసరం ఉందని ఈటల రాజేందర్ అభిప్రాయపడ్డారు. ముఖ్యంగా మేడ్చల్ మల్కాజగిరి జిల్లాలో నెలకొన్న స్థానిక సమస్యలపై దృష్టి సారించి, బాధితులకు భరోసా కల్పించాలని నాయకులకు పిలుపునిచ్చారు. అట్టడుగు వర్గాల సంక్షేమం కోసం కేంద్ర ప్రభుత్వం ప్రవేశపెడుతున్న పథకాలను ప్రజలకు వివరించాలని, పార్టీ పట్ల ప్రజల్లో ఉన్న నమ్మకాన్ని మరింత

## వికారాబాద్ లో షీర్ శైవ బసవ భవన్ ప్రారంభం

- లింగాయత్ సమాజానికి అండగా ఉంటామన్న స్పీకర్ గడ్డం ప్రసాద్ కుమార్
- ఎన్నేపల్లిలో వైభవంగా నూతన భవన ప్రారంభోత్సవం
- పాల్గొన్న మున్సిపల్ చైర్ పర్సన్ గడ్డం అనన్య మరియు ప్రజాప్రతినిధులు
- బసవేశ్వరుని ఆశయాల సాధనే లక్ష్యంగా అడుగులు

**వికారాబాద్, ఏప్రిల్ 03 (మనప్రజాప్రతినిధి):** వికారాబాద్ పట్టణంలోని ఎన్నేపల్లిలో నూతనంగా నిర్మించిన 'షీర్ శైవ బసవ భవన్' ఈరోజు వైభవంగా ప్రారంభమైంది. తెలంగాణ రాష్ట్ర శాసనసభాపతి శ్రీ గడ్డం ప్రసాద్ కుమార్ గారు ఈ భవనాన్ని రిచ్చన్ కట్ చేసి అధికారికంగా ప్రారంభించారు. ఈ సందర్భంగా ఆయన మాట్లాడుతూ, లింగాయత్ సమాజం తమ సంస్కృతిని, సంప్రదాయాలను కాపాడుకోవడానికి ఈ భవనం ఒక వేదికగా నిలుస్తుందని ఆశాభావం వ్యక్తం చేశారు. సమాజంలోని అన్ని వర్గాల అభివృద్ధికి ప్రభుత్వం కట్టుబడి ఉందని, ముఖ్యంగా ఆధ్యాత్మిక మరియు సామాజిక సేవా కార్యక్రమాలకు తమ వంతు సహకారం ఎల్లప్పుడూ ఉంటుందని స్పీకర్ హామీ ఇచ్చారు. నూతన భవన నిర్మాణానికి కృషి చేసిన ప్రతి ఒక్కరికీ ఆయన ఈ సందర్భంగా హృదయపూర్వక శుభాకాంక్షలు తెలియజేశారు. ఈ కార్యక్రమంలో వికారాబాద్ మున్సిపల్ చైర్ పర్సన్ గడ్డం అనన్య గారు ప్రత్యేక ఆకర్షణగా నిలిచారు. ఆమె మాట్లాడుతూ, పట్టణ అభివృద్ధిలో భాగంగా సామాజిక భవనాల నిర్మాణం ఎంతో అవసరమని, ఇవి ప్రజల మధ్య ఐక్యతను పెంపొందిస్తాయని పేర్కొన్నారు. బసవ భవన్ ఏర్పాటుతో ఈ ప్రాంతంలోని లింగాయత్ సమాజ సభ్యులకు శుభకార్యాలు మరియు సామాజిక సమావేశాలు నిర్వహించుకోవడానికి ఎంతో సౌకర్యంగా ఉంటుందని ఆమె అభిప్రాయపడ్డారు. మున్సిపాలిటీ పరిధిలో మౌలిక వసతుల కల్పనకు తమ ప్రభుత్వం ప్రాధాన్యత ఇస్తోందని, భవిష్యత్తులో ఇటువంటి మరిన్ని ప్రజాహిత కార్యక్రమాలను చేపడతామని ఆమె

## రేవంత్ ప్రభుత్వంపై జీవన్ రెడ్డి తిరుగుబాటు

- రెండు వారాల్లో రాజకీయ భవిష్యత్తుపై ప్రకటన
- కాంగ్రెస్ పాలనపై అసంతృప్తి.. మార్పు కోరుకుంటున్న ప్రజలు
- మేడిగడ్డ పునరుద్ధరణపై నిర్లక్ష్యం వహిస్తే 18 లక్షల ఎకరాలు ఎడారిగా మారుతాయని హెచ్చరిక
- నామినేటెడ్ పదవుల భర్తీలో జాప్యం తన ఎదుగుదలను అడ్డుకోవడమేనని ఆరోపణ



## ప్రైవేట్ పాఠశాలల ఫీజుల దోపిడీపై కవిత గర్జన

- అసెంబ్లీ ప్రత్యేక సమావేశాలు నిర్వహించాలని డిమాండ్
- 40 శాతం ఫీజుల పెంపుతో తల్లిదండ్రులపై పెనుభారం
- ఫీజు నియంత్రణ చట్టం తేవడంలో ప్రభుత్వం విఫలం
- కార్పొరేట్ విద్యాసంస్థల్లో తనిఖీలు చేపట్టాలని 'జాగృతి' విజ్ఞప్తి

**హైదరాబాద్, ఏప్రిల్ 03 (మనప్రజాప్రతినిధి):** ప్రైవేట్ మరియు కార్పొరేట్ పాఠశాలల ఫీజుల పెంపు పేరుతో విద్యార్థుల తల్లిదండ్రులను నిలుపునా దోపిడీ చేస్తున్నాయని తెలంగాణ జాగృతి అధ్యక్షురాలు శ్రీమతి కల్వకుంట్ల కవిత ఆందోళన వ్యక్తం చేశారు. హైదరాబాద్ లోని జాగృతి కార్యాలయంలో ఏర్పాటు చేసిన విలేకరుల సమావేశంలో ఆమె మాట్లాడుతూ, విద్యా సంవత్సరం ప్రారంభం కాకముందే యాజమాన్యాల ఏకపక్షంగా 30 నుండి 40 శాతం ఫీజులు పెంచడం దారుణమన్నారు. ఒకేసారి 60 శాతం ఫీజు కట్టాలని ఒత్తిడి చేస్తూ మధ్యతరగతి కుటుంబాలను ఆగం చేస్తున్నాయని మండిపడ్డారు. ప్రభుత్వం వెంటనే స్పందించి ఫీజు నియంత్రణ చట్టాన్ని తీసుకరావాలని, అందుకోసం అవసరమైతే అసెంబ్లీ ప్రత్యేక సమావేశాన్ని నిర్వహించి బిల్లు పాస్ చేయాలని ఆమె డిమాండ్ చేశారు. రాష్ట్రంలోని పాఠశాల విద్య స్వరూపాన్ని వివరిస్తూ, సుమారు 38 లక్షల మంది విద్యార్థులు ప్రైవేట్ పాఠశాలల్లోనే చదువుతున్నారని కవిత పేర్కొన్నారు. నారాయణ, చైతన్య వంటి 1,200 కార్పొరేట్ విద్యాసంస్థలు ఏటా 1,500 కోట్ల రూపాయల వ్యాపారం చేస్తున్నాయని, కానీ వస్తులు ఎగ్జాట్ ప్రయత్నం చేస్తున్నాయని ఆరోపించారు. 2 వేల రూపాయల విలువ చేసే పుస్తకాలకు 15 వేల రూపాయలు వసూలు చేస్తూ తల్లిదండ్రుల నడ్డి విరుస్తున్నారని ద్వేషమెత్తారు. ఏటా 8 శాతానికి మించి ఫీజులు పెంచకుండా కఠిన నిబంధనలు అమలు చేయాలని కోరారు. ప్రభుత్వం ఈ విషయంలో ఉదాసీనంగా వ్యవహరిస్తే గత ప్రభుత్వాలకు పట్టిన గతే ఈ కాంగ్రెస్

## పార్టీ బలోపేతమే లక్ష్యం

పెంచేలా కార్యక్రమాలు చేపట్టాలని సూచించారు. క్రమశిక్షణతో కూడిన పనితీరుతో పార్టీ ప్రతిష్ఠను పెంచాలని ఆయన కోరారు. ఈ మర్యాదపూర్వక భేటీలో నూతన కార్యకర్తల సభ్యులు తమపై సమ్యక్ అభివృద్ధిని బాధ్యతను సమర్థంపరచుకుని నిరసనను కట్టడి చేసేందుకు సూచనలు చేశారు. పార్టీ అగ్రనాయకత్వం మరియు ఈటల రాజేందర్ మార్గదర్శకత్వంలో జిల్లాలో బీజేపీ అజేయమైన శక్తిగా తీర్చిదిద్దుతామని వారు ధీమా వ్యక్తం చేశారు. రాజోయే రోజుల్లో ప్రజా ఉద్యమాలను ఉద్యతం చేస్తామని, ప్రభుత్వం అవలంబిస్తున్న ప్రజా వ్యతిరేక విధానాలపై గట్టిగా పోరాడుతామని ఈ సందర్భంగా వారు స్పష్టం చేశారు. పార్టీ కార్యక్రమాలను ఇంటింటికీ తీసుకెళ్తే ప్రజాభివృద్ధి రూపొందిస్తున్నట్లు వారు వివరించారు. ఈ కార్యక్రమంలో జిల్లాకు చెందిన పలువురు కీలక నేతలు, ముఖ్య కార్యకర్తలు కూడా పాల్గొన్నారు. సత్కారం పొందిన నాయకులు తమకు లభించిన ఈ గౌరవం పట్ల సంతోషం వ్యక్తం చేస్తూ, ఈటల రాజేందర్కు ధన్యవాదాలు తెలిపారు. పార్టీ శ్రేణుల మధ్య బిక్కుతున్న చాటుతూ, అందరినీ కలుపుకుని పోతూ విజయవంతంగా ముందుకు సాగుతామని వారు పేర్కొన్నారు. శాపిర్ పేట క్యాంప్ కార్యాలయం ఈ భేటీతో సందడిగా మారింది, కార్యకర్తలు తమ నాయకుల నియామకం పట్ల హర్షం వ్యక్తం చేస్తూ శుభాకాంక్షలు తెలియజేశారు.



మెదటి పేజీ తరువాయి

## ప్రైవేట్ పాఠశాలల ఫీజుల దిద్దడే కవిత గోల్డెన్

ప్రభుత్వానికి కూడా పడుతుందని ఆమె హెచ్చరించారు. కార్పొరేట్ పాఠశాలల్లో విద్యార్థులకు అందించే అవరో నాణ్యత, ఉపాధ్యాయుల సంక్షేమంపై కవిత అందోళన వ్యక్తం చేశారు. పదివేల మందికి ఒకేకోట వంటి సమస్యలు, అవరో భద్రత విషయంలో ఏమాత్రం అజాగ్రత్త వహించినా వేలాది మంది ప్రాణాలు ప్రమాదంలో పడతాయని హెచ్చరించారు. వెంటనే ఫుడ్ సేఫ్టీ రైట్స్ నిర్వహించాలని, అలాగే ప్రైవేట్ టీచర్లకు పిఎఫ్, సరైన వేతనాలు అందుతున్నాయో లేదో తనిఖీ చేయాలని డిమాండ్ చేశారు. ప్రైవేట్ విద్యాసంస్థల్లో తెలంగాణ నిరుద్యోగులకు ఉద్యోగ అవకాశాలు కల్పించాలని, ఉత్తరాది వారిని తీసుకొచ్చి మన వాళ్లకు అన్యాయం చేసే సంస్థల అనుమతులు రద్దు చేయాలని ఆమె ప్రభుత్వాన్ని కోరారు. ఫీజు రీయంబర్స్ మెంట్ బకాయిలు 11 వేల కోట్లకు చేరాలని, దీనిపల్ల కాల్డే యాజమాన్యాల విద్యార్థుల సర్టిఫికెట్లు ఇవ్వకుండా ఇబ్బంది పెడుతున్నాయని కవిత తెలిపారు. ఎస్సీ, ఎస్టీ విద్యార్థులకు అందాల్సిన 212 కోట్ల రూపాయల బకాయిలను వెంటనే విడుదల చేయాలని డిమాండ్ చేశారు. గురుకులాల్లో విద్యార్థుల మరణాలపై సమీక్ష చేయకపోవడం ముఖ్యమంత్రి నిర్లక్ష్యానికి నిదర్శనమని విమర్శించారు. ప్రభుత్వం తక్షణమే స్పందించి ఫీజుల నియంత్రణకు కమిటీ వేయాలని, లేనిచోట తెలంగాణ జాగృతి ఆధ్వర్యంలో రాష్ట్రవ్యాప్తంగా అన్ని ప్రైవేట్ సూక్ష్మ ముందు భారీ అందోళనలు చేపడతామని ఆమె హెచ్చరించారు.



మెదటి పేజీ తరువాయి

## రేవంత్ రెడ్డి కేరళ పర్యటనపై హారిష్ రావు ధ్వజమెత్తు

- హామీల అమలుపై పచ్చి అబద్ధాలంటూ విమర్శలు
- సొంత ఇల్లు చక్కబెట్టుకోలేక పొరుగు రాష్ట్రంలో ప్రగల్భాలా?
- 2 లక్షల ఉద్యోగాల హామీ ఏమైందని నిలదీశ
- గ్రామ సభల్లో కాంగ్రెస్ నేతలపై ప్రజల తిరుగుబాటు



హైదరాబాద్, ఏప్రిల్ 03 (మనప్రజాప్రతినిధి): తెలంగాణ ముఖ్యమంత్రి రేవంత్ రెడ్డి కేరళ పర్యటనపై మాజీ మంత్రి, బీఆర్ఎస్ కీలక నేత తనీషా హారిష్ రావు తీవ్రస్థాయిలో ధ్వజమెత్తారు. రేవంత్ రెడ్డి కేరళకు వెళ్లి తెలంగాణలో అన్ని హామీలను అమలు చేశామని పచ్చి అబద్ధాలు చెబుతున్నారని ఆయన మండిపడ్డారు. రాష్ట్రంలో నిరుద్యోగులు, రైతులు, సామాన్య ప్రజలు అనేక ఇబ్బందులు పడుతుంటే, వాటిని దిద్దుకోవడానికి ఏమీ చేస్తామని హారిష్ రావు ప్రశ్నించారు. అక్కడ ఏ ముఖం పెట్టుకుని హామీల గురించి మాట్లాడుతున్నారని, తెలంగాణలో పరిస్థితులు గమనించాలని ఆయన హితవు పలికారు. రేవంత్ రెడ్డి వ్యాఖ్యలు ప్రజలను తప్పుదోవ పట్టించేలా ఉన్నాయని ఆయన ఆవేదన వ్యక్తం చేశారు. రాష్ట్రవ్యాప్తంగా నిన్ను జరిగిన గ్రామ సభల్లో కాంగ్రెస్ నాయకులను ప్రజలు నిలదీస్తున్నారని, పలుచోట్ల తిరుగుబాటు కూడా చేశారని హారిష్ రావు గుర్తు చేశారు. ఎన్నికల సమయంలో ఇచ్చిన ఆరు గ్యారంటీల పరిస్థితి ఏమైందని, ప్రజలు తమ హక్కులు కోసం నాయకులను ప్రశ్నిస్తున్నారని ఆయన తెలిపారు. శ్రీశ్రీస్థాయిలో ప్రజల్లో అంత అసంతృప్తి నెలకొంటే, ముఖ్యమంత్రి మాత్రం ఏమీ జరగనట్లుగా విదేశాల్లోనే, వక్క రాష్ట్రాల్లోనే పర్యటిస్తూ అబద్ధాలు ప్రచారం చేస్తున్నారని విమర్శించారు. ప్రభుత్వంపై ప్రజల్లో సమ్యక్ సదరుణతేందని, గ్రామీణుల్లో కాంగ్రెస్ నేతలకు చేదు అనుభవాలు ఎదురవుతున్నాయని ఆయన ఈ సందర్భంగా పేర్కొన్నారు. నిరుద్యోగులకు ఇచ్చిన హామీల విషయంలో ప్రభుత్వం పూర్తిగా విఫలమైందని హారిష్ రావు ఆరోపించారు. ఏడాదికి 2 లక్షల ఉద్యోగాలు ఇస్తామని హామీ ఇచ్చి, ఇప్పటివరకు కేవలం 16 వేల ఉద్యోగాలు మాత్రమే ఇచ్చారని మొన్న అనెంబ్లీ సాక్షిగా తెలిపిస్తున్నారని ఆయన గుర్తు చేశారు. లక్షలాది మంది యువత కొలువుల కోసం ఎదురుచూస్తుంటే, అధికార నియామకాలతో కాలయాపన చేయడం దారుణమన్నారు. నిరుద్యోగ భృతినో పాటు కొత్త నోటిఫికేషన్లు విషయంలో ప్రభుత్వం స్పష్టత ఇవ్వకపోవడం పట్ల యువతలో తీవ్ర అందోళన నెలకొంది చెప్పారు. నిరుద్యోగుల కలలను రేవంత్ రెడ్డి ప్రభుత్వం కాలరాస్తోందని ఆయన విమర్శించారు. “నీ ఇల్లే చక్కగా లేదు.. ఇక్కడ హామీలే అమలు చేయలేదంటే, కేరళలో హామీలు అమలు చేస్తామని చెప్పడం విధూరంగా ఉంది” అని హారిష్ రావు ఎద్దేవా చేశారు. రాష్ట్రంలో ఈగల మోతలా సమస్యలు చుట్టుముట్టి ఉంటే, ముఖ్యమంత్రి మాత్రం అవన్నీ విడిచిపెట్టి కేరళలో కాంగ్రెస్ పల్లకీలు మోస్తున్నారని విమర్శించారు. తెలంగాణలో రైతులు రుణమూఫీ కోసం, నిరుద్యోగులు ఉద్యోగాల కోసం పోరాడుతుంటే అవేమీ పట్టనట్లు వ్యవహరించడం సమంజసం కాదన్నారు. రేవంత్ రెడ్డి కేరళలో చెప్పే మాటలకు, తెలంగాణలో జరుగుతున్న వాస్తవాలకు అనుగుణ్యంగా పోరాడలేదని ఆయన స్పష్టం చేశారు. రేవంత్ రెడ్డి ఇప్పటికైనా తన పర్యటనలు ఆపి రాష్ట్ర సమస్యలపై దృష్టి పెట్టాలని హారిష్ రావు డిమాండ్ చేశారు. అబద్ధ ప్రచారాలతో ఎంతో కాలం ప్రజలను మోసం చేయలేదని హెచ్చరించారు. నిరుద్యోగులకు ఇచ్చిన మాట ప్రకారం 2 లక్షల ఉద్యోగాలను తక్షణమే భర్తీ చేయాలని, పెండింగ్లో ఉన్న సంక్షేమ పథకాలను అమలు చేయాలని కోరారు. ప్రజా సమస్యలను గాలి కొర్రాని ఇతర రాష్ట్రాల్లో రాజకీయాలు చేయడం మానుకోవాలని సూచించారు. ప్రభుత్వం తన తీరు మార్చుకోకపోతే రాజోయే రోజుల్లో ప్రజలే తగిన బద్ధి చెబుతారని హారిష్ రావు ఈ సందర్భంగా హెచ్చరించారు.

## వికారాబాద్ లో షేర్ శైవ బసవ భవన్ ప్రారంభం

స్పష్టం చేశారు. మహాత్మా బసవేశ్వరుడు అందించిన 'కాయకమ్మ కైలాసం' అనే సందేశాన్ని ప్రతి ఒక్కరూ స్వర్ణం చుక్కెరాలను ఈ సందర్భంగా వక్రలు పీలుపునిచ్చారు. కులమతాలకు అతీతంగా సమసమాజ స్థాపన కోసం బసవన్న చేసిన కృషిని కొనియాడారు. ఈ భవనం కేవలం ఒక కట్టడంగానే కాకుండా, బసవన్న తత్వచింతనను భవిష్యత్ తరాలకు అందించే కేంద్రంగా వికారాబాద్ లో స్థాపన కోరారు. కార్యక్రమంలో భాగంగా లింగాయత్ సమాజ సభ్యులు స్మారక గడ్డం ప్రసాద్ కుమార్ గారిని మరొక మున్సిపల్ చెర్రీపర్వన్ గారిని ఘనంగా సన్మానించారు. తమ చిరకాల వాంఛ అయిన బసవ భవన్ నిర్మాణానికి సహకరించినందుకు వారు ప్రభుత్వానికి కృతజ్ఞతలు తెలిపారు. వికారాబాద్ నియోజకవర్గ అభివృద్ధికి తాను నిరంతరం శ్రమిస్తున్న స్మారక గడ్డం ప్రసాద్ కుమార్ పునరుద్ధాదీందారు. ఈ కార్యక్రమంలో స్థానిక వార్డు కౌన్సిల్మెన్లు, ప్రజాప్రతినిధులు, వివిధ పార్టీల నాయకులు మరియు లింగాయత్ సమాజానికి చెందిన పెద్ద సంఖ్యలో సభ్యులు పాల్గొన్నారు. పండుగ వాతావరణంలో జరిగిన ఈ ప్రారంభోత్సవ వేడుకతో ఎన్నెన్నో పరిసర ప్రాంతాల్లో కోలాహలం నెలకొంది. భవన ప్రారంభం అనంతరం స్మారక గార్లు అక్కడి సభ్యులతో కలిసి బసవేశ్వరుని చిత్రపటానికి పూలమాలలు వేసి నివాళులర్పించారు.



మెదటి పేజీ తరువాయి

## రేవంత్ ప్రభుత్వంపై జీవన్ రెడ్డి తిరుగుబాటు


హైదరాబాద్, ఏప్రిల్ 03 (మనప్రజాప్రతినిధి): తెలంగాణ రాష్ట్రంలో ముఖ్యమంత్రి రేవంత్ రెడ్డి నాయకత్వంలోని కాంగ్రెస్ ప్రభుత్వంపై ఎమ్మెల్యే జీవన్ రెడ్డి తీవ్రస్థాయిలో ధ్వజమెత్తారు. పాలన ప్రారంభమై రెండేళ్లు కూడా కాకముందే “ఈ ప్రభుత్వం పోవాలి.. మార్పు రావాలి” అనే పరిస్థితి రాష్ట్రంలో ఏర్పడిందని ఆయన విమర్శించారు. గతంలో కేసీఆర్ పాలనపై ఉన్న వ్యతిరేకతతోనే ప్రజలు కాంగ్రెస్ పార్టీకి ఓట్లారని, అయితే ఇప్పుడు అదే తరహా అసంతృప్తి రేవంత్ ప్రభుత్వంపై కనిపిస్తోందని ఆయన పేర్కొన్నారు. తన రాజకీయ ఎదుగుదలను అడ్డుకునే ఉద్దేశంతోనే నామినేటిడ్ పదవుల భర్తీలో కావాలనే జాప్యం చేశారని ఆయన సంచలన ఆరోపణలు చేశారు. ప్రభుత్వ పనితీరుపై ఆయన చేసిన ఈ వ్యాఖ్యలు రాజకీయ పార్టీల పెద్ద దుమారాన్ని రేపేస్తున్నాయి. కాళేశ్వరం ప్రాజెక్టు విషయంలో ప్రభుత్వం అనునరిస్తున్న వైఖరిని జీవన్ రెడ్డి తప్పుబట్టారు. ప్రాజెక్టుపై కేవలం రాజకీయ విమర్శలు చేయడమే ప్రభుత్వం పరిమితమైందని, పునరుద్ధరణ పనులపై అనలు రూపొందించడం లేదని మండిపడ్డారు. మేడిగడ్డ, అన్నారం, సుంద్రిల్ బ్యారీజీల పునరుద్ధరణకు కేవలం 500 కోట్ల రూపాయలు మాత్రమే ఖర్చవుతాయని, అయినప్పటికీ ప్రభుత్వం జాతీయ డ్వామ్ భద్రతా సంస్థ నివేదికను అమలు చేయడం లేదని విమర్శించారు. ప్రాణహిత జలాల వినియోగంపై ప్రభుత్వం విఫలమైందని, బడ్జెట్లో కేవలం 152 కోట్ల రూపాయలు కేటాయించడం రైతాంగం పట్ల నిర్లక్ష్యానికి పరాకాష్ట అని ఆయన ధ్వజమెత్తారు. మేడిగడ్డ బ్యారీజీ పునరుద్ధరణ పనులను వెంటనే చేపట్టకపోతే భారీ నష్టం వాటిల్లుతుందని జీవన్ రెడ్డి హెచ్చరించారు. సుమారు 18 లక్షల ఎకరాల సాగుభూమి ఎడారిగా మారే ప్రమాదం ఉందని, అలాగే హైదరాబాద్ నగర తాగునీటి అవసరాలకు కూడా ముప్పు వాటిల్లుతుందని అందోళన వ్యక్తం చేశారు. రైతుల ప్రయోజనాలను పక్కన పెట్టి



కేవలం రాజకీయ కక్ష సాధింపులకే ప్రభుత్వం ప్రాధాన్యత ఇస్తోందని ఆయన ఆరోపించారు. ప్రాజెక్టుల నిర్వహణలో వైఫల్యం చెందితే రాజోయే రోజుల్లో ప్రభుత్వం భారీ మూల్యం చెల్లించుకోక తప్పదని హెచ్చరించారు. రైతాంగం ప్రయోజనాల కోసం తాము ఎల్లప్పుడూ పోరాడుతామని ఆయన స్పష్టం చేశారు. తన భవిష్యత్ రాజకీయ నిర్ణయాలపై స్పందిస్తూ జీవన్ రెడ్డి కీలక వ్యాఖ్యలు చేశారు. త్వరలోనే ఒక సభ్యమైన నిర్ణయం తీసుకుంటామని, తనపై భారతీయ జనతా పార్టీ మరియు బీఆర్ఎస్ నాయకులు చూపుతున్న అభిమానానికి కృతజ్ఞతలు తెలుపుతున్నారని చెప్పారు. మరో రెండు వారాల్లో తాను ఏ పార్టీలో చేరబోతున్నానో అధికారికంగా ప్రకటిస్తానని స్పష్టం చేయడంతో ఆయన కాంగ్రెస్ పార్టీని వీడటం దాదాపు ఖాయమని తెలుస్తోంది. జీవన్ రెడ్డి వంటి సీనియర్ నాయకుడు పార్టీని వీడతే ఉమ్మడి కరీంనగర్ జిల్లాలో కాంగ్రెస్కు పెద్ద డెబ్బ తగితే అవకాశం ఉందని విశ్లేషకులు భావిస్తున్నారు. ఆయన నిర్ణయం కోసం రాజకీయ పార్టీలు ఉత్సాహం ఎదురుచూస్తున్నాయి.

## ఇదు కోట్ల ఆంధ్రుల చారిత్రాత్మక విజయం

- రాజధానిగా అమరావతి అజేయం.. అన్ స్టాపబుల్
- 2024 జూన్ 2 నుంచి శాశ్వత రాజధానిగా అమలు
- డబుల్ ఇంజన్ సర్కార్ తో స్వర్ణాంధ్ర సాకారం



ఉండవల్లి, ఏప్రిల్ 03 (మనప్రజాప్రతినిధి): ఆంధ్రప్రదేశ్ ఏకైక రాజధానిగా అమరావతికి పార్లమెంట్ ఉభయ సభల్లో చట్టబద్ధత లభించడం ఒక చారిత్రాత్మక ఘట్టమని, ఇది ఐదు కోట్ల ఆంధ్రుల విజయమని ముఖ్యమంత్రి నారా చంద్రబాబు నాయుడు అభివర్ణించారు. ఉండవల్లిలోని తన నివాసంలో ఏర్పాటు చేసిన మీడియా సమావేశంలో ఆయన మాట్లాడుతూ, రాష్ట్ర విభజన నాటి నుండి నేటి వరకు ఎదుర్కొన్న సవాళ్లను, జరిగిన పరిణామాలను సుదీర్ఘంగా వివరించారు. 2024 జూన్ 2 నుంచి అమరావతి రాష్ట్ర శాశ్వత రాజధానిగా కొనసాగుతుందని, రాష్ట్రపతి ఆమోదంతో ఇది చట్టబద్ధం కాబట్టి అమలానికి వస్తుందని ఆయన స్పష్టం చేశారు. భవిష్యత్తులో రాజధాని విషయంలో ఎలాంటి అస్థిరతకు పోటు లేకుండా ప్రజలు ఆప్రమత్తంగా ఉండాలని, రాష్ట్ర ప్రయోజనాల పరమావధిగా ముందుకు సాగాలని పిలుపునిచ్చారు. అమరావతికి రాజధానిగా చట్టబద్ధత కల్పించే ప్రక్రియలో పార్లమెంట్లో డిమాండ్లను దాదాపు అన్ని రాజకీయ పార్టీలు ఏకగ్రీవంగా మద్దతు తెలపడం హర్షించదగ్గ విషయమని చంద్రబాబు పేర్కొన్నారు. ఇది కేవలం ఒక నగరం విజయం కాదని, ప్రజా రాజధానిని దక్కన అసలైన గౌరవమని ఆయన కొనియాడారు. ఈ కీలక నిర్ణయానికి వెన్నుముకగా నిలిచిన ప్రధానమంత్రి నరేంద్ర మోదీ, కేంద్ర హోంమంత్రి అమిత్ షా, లోక్ సభ స్పీకర్, రాజ్యసభ చైర్మన్ పాటు మద్దతిచ్చిన అన్ని పార్టీల ఎంపీలకు రాష్ట్ర ప్రజల తరఫున కృతజ్ఞతలు తెలిపారు. దేశమంతా ఆంధ్రప్రదేశ్ అభివృద్ధి కోసం ఏకతాటిపైకి వచ్చిన వేళ, ఒక్క వైసీపీ మాత్రమే రాష్ట్రానికి ద్రోహం చేస్తూ అడ్డుకులు సృష్టించడం అత్యంత దురదృష్టకరమని ఆయన తీవ్రంగా విమర్శించారు. రాష్ట్ర విభజన సమయంలో రాజధాని లేక, ఆదాయం లేక ఆంధ్రప్రదేశ్ తీవ్ర ఇబ్బందుల్లో ఉన్నప్పుడు అమరావతిని ఎంపిక చేసిన నేపథ్యాన్ని చంద్రబాబు గుర్తుచేశారు. శివరామకృష్ణన్ కమిటీ నివేదిక మరియు ప్రజాభిప్రాయం మేరకు విజయవాడ-గుంటూరు మధ్య ఈ గ్రీన్ ఫీల్డ్ రాజధానిని నిర్మించాలని నిర్ణయించామని తెలిపారు. ప్రపంచంలోనే అత్యధికంగా నిలిచిన ల్యాండ్ హులింగ్ విధానం ద్వారా 29 వేల ఎకరాల రైతులు స్వచ్ఛందంగా 34 వేల ఎకరాల భూమిని ఇచ్చి గొప్ప త్యాగం చేశారని ఆయన కొనియాడారు. రైతులందరినీ అభివృద్ధిలో భాగస్వాములను చేస్తూ, వారి నమ్మకాన్ని వమ్ము చేయకుండా అమరావతిని ఒక అంతర్జాతీయ స్థాయి నగరంగా తీర్చిదిద్దడమే తమ ప్రభుత్వ లక్ష్యమని ఆయన పునరుద్ఘాటించారు. గత ఐదేళ్ల వైసీపీ పాలనలో అమరావతిపై కక్ష గట్టి రాష్ట్ర భవిష్యత్తును 30 ఏళ్లు వెనక్కి నెట్టారని చంద్రబాబు ఆరోపించారు. అధికారంలోకి రాగానే ప్రజావేదికను కాలాభివేషి విధ్వంసం చేసి నాంది పలికారని, మూడు రాజధానుల పేరుతో ప్రాంతాల మధ్య చిచ్చు పెట్టాలని చూశారని మండిపడ్డారు. సింగపూర్ కన్వర్షన్ కోసం అంతర్జాతీయ సంస్థలపై తప్పుడు ఆరోపణలు చేసి వారిని వెళ్లగొట్టడం పట్ల రాష్ట్ర ప్రతిష్ఠ దెబ్బతిందని ఆవేదన వ్యక్తం చేశారు. అమరావతి కోసం 1631 కోట్ల రూపాయల పోరాడడం రైతులపై ఆక్రమణకు తెలుపే ఘోరమని తీరుతున్న ఆయన గుర్తుచేశారు. గత ప్రభుత్వ దుర్భాగ్య నిర్ణయాలపై వచ్చే రాష్ట్రం అప్పుల ఊబిలో కూరుకుపోయి తలనరి ఆదాయంతో వెనుకబడిందని విమర్శించారు. ప్రస్తుతం కేంద్ర, రాష్ట్ర ప్రభుత్వాల డబుల్ ఇంజన్ సర్కార్ తో అమరావతి పనులు మళ్లీ పట్టాకెళ్తాయని చంద్రబాబు ధీమా వ్యక్తం చేశారు. అమరావతిలో నిర్మించనున్న 9 ప్రత్యేక నగరాల ద్వారా ప్రభుత్వానికి భారీ ఆదాయం సమకూరుతుందని, లక్షలాది మంది యువతకు ఉపాధి అవకాశాలు లభిస్తాయని చెప్పారు. 2028 నాటికి ఐకానీ భవనాలు, ట్రాక్ ఇన్ఫ్రాస్ట్రక్చర్ పూర్తి చేసి, 2029లో ప్రధాని మోదీ చేతుల మీదుగా వారిని ప్రారంభిస్తామని లక్ష్యంగా పెట్టుకున్నట్లు వివరించారు. అమరావతిలో పాటు విశాఖపట్నం, తిరుపతి రైతులన్నవ కూడా సమానంగా అభివృద్ధి చేస్తామని, 2047 నాటికి ఆంధ్రప్రదేశ్ ను స్వర్ణాంధ్రగా మార్చడమే తమ అతిపెద్ద లక్ష్యమని ఆయన స్పష్టం చేశారు

### భూగర్భ పరిశీలనకు ప్రాధాన్యత ఆవేశం ఎన్. రామ్ చందర్ రావు

- ఖైరతాబాద్లో ఇంజనీర్ల సదస్సులో పాల్గొనడం
- సురక్షిత నిర్మాణాలకు జియోటెక్నికల్ అధ్యయనం కీలకం
- మున్సిపల్ సంస్థలు అమలు చేయాలని సూచన



ఖైరతాబాద్, ఏప్రిల్ 3 (మనప్రజాప్రతినిధి): ఖైరతాబాద్లోని ఇన్స్టిట్యూట్ ఆఫ్ ఇంజనీర్స్ అధ్యక్షులలో నిర్వహించిన "జియోటెక్నికల్ ఇన్వెస్టిగేషన్ ప్రాముఖ్యత" సదస్సులో బీజేపీ అధ్యక్షుడు ఎన్. రామ్ చందర్ రావు పాల్గొని ప్రసంగించారు. ప్రముఖ ఇంజనీర్లు, శాస్త్రవేత్తలతో కలిసి ఈ కార్యక్రమంలో పాల్గొన్నారు. ఈ సందర్భంగా ఆయన మాట్లాడుతూ ఆధునిక నిర్మాణ రంగంలో నేల నాణ్యత, భూగర్భ మృత్తిక పరిశీలన అత్యంత కీలకమని పేర్కొన్నారు. నిర్మాణాల స్థిరత్వం, భద్రతకు ఈ అంశాలు పునాది వంటివని వివరించారు. భవిష్యత్ తరాలకు సురక్షితమైన, దీర్ఘకాలిక మౌలిక సదుపాయాలు అందించాలంటే జియోటెక్నికల్ అధ్యయనాలను తప్పనిసరిగా చేపట్టాలని సూచించారు. ఈ శాస్త్రీయ విధానాలు నిర్మాణాల్లో

ప్రమాదాలను తగ్గించడంలో సహాయపడతాయని తెలిపారు. మున్సిపల్ కార్పొరేషన్లు, పట్టణ ప్రజాతిక సంస్థలు ఈ విధానాలను కచ్చితంగా అమలు చేయాలని ఆయన సూచించారు. నిర్మాణాల అనుమతుల్లో ఈ అంశాలకు ప్రాధాన్యత ఇవ్వాలని పేర్కొన్నారు. ప్రజలు, నిర్మాణ సంస్థలు, ప్రాసెస్లో సురక్షిత నిర్మాణాలపై అవగాహన పెరగాలని ఆయన ఆకాంక్షించారు. శాస్త్రీయ ప్రమాణాలు పాటించడం ద్వారా నగర అభివృద్ధి మరింత సుస్థిరంగా మారుతుందని తెలిపారు. ఈ సదస్సులో ఇంజనీర్లు, నిపుణులు పాల్గొని తమ అభిప్రాయాలను పంచుకున్నారు. ఆధునిక నిర్మాణ రంగంలో కొత్త సాంకేతికతల వినియోగంపై చర్చించారు.

### ఉప్పల్, నారపల్లి కారిడార్ పేరు రాజకీయాలకు బలి కాకూడదు ఎమ్మెల్యే లక్ష్మారెడ్డి

మనప్రజాప్రతినిధి// తెలుగు దినపత్రిక మేధూల్ కాప్రా: ఉప్పల్ నుంచి నారపల్లి వరకు నిర్మిస్తున్న ఎలివేటెడ్ కారిడార్ కు దివంగత నేత బందారి రాజరెడ్డి గారి పేరు పెట్టడంపై మాజీ ఎమ్మెల్యే మీద విమర్శలు గుప్పించారు. కానీ ఇది కేవలం పేరు వివాదం కాదు. ప్రజల భావోద్వేగాలపై జరుగుతున్న రాజకీయ ఆట అని ఉప్పల్ ఎమ్మెల్యే బందారి లక్ష్మారెడ్డి మండిపడ్డారు. ఇది ఒక పేరు కాదు నిలువెత్తు ఒక సేవా చరిత్రకు నిలువెత్తు స్మారకం అని ఆయన అన్నారు. ఈ సందర్భంగా కాప్రా లో జరిగిన పలు అభివృద్ధి కార్యక్రమాలకు శంకుస్థాపన చేసిన ఎమ్మెల్యే బందారి లక్ష్మారెడ్డి. దాదాపు 150 కోట్లతో సిఆర్ఎఫ్సి నిధులతో రోడ్ల అభివృద్ధికి నిధులు మంజూరు చేయడం జరిగింది అని ఆయన అన్నారు. మంత్రి గారితో మాట్లాడి వర్క మంజూరు చేయడం జరిగింది అని ఆయన అన్నారు. రాజకీయాలకు అతీతంగా నియోజకవర్గ అభివృద్ధికి అన్ని విధాలుగా కృషి చేస్తానని హామీ ఇచ్చారు. ఈ సందర్భంగా మాజీ ఎమ్మెల్యే పై నిప్పులు చెరిగారు. ఉప్పల్ ఎలివేటెడ్ కారిడార్ కు బందారి రాజరెడ్డి పేరు పెట్టడాన్ని మాజీ ఎమ్మెల్యే వ్యతిరేకించడం పట్ల తీవ్రంగా ఖండించారు. బందారి రాజరెడ్డి మున్సిపల్ చైర్మన్ గా, ఎమ్మెల్యేగా, టీడీపీ బోర్డు మెంబర్ గా ప్రజల కోసం ఎన్నో అభివృద్ధి పనులు చేశారని పేర్కొన్నారు. ఆ సేవలకు గుర్తింపుగా ప్రజల కోరిక మేరకు ముఖ్యమంత్రి రేవంత్ రెడ్డి ఉప్పల్ ఎలివేటెడ్ కారిడార్ కు ఆయన పేరు పెట్టడం పట్ల కృతజ్ఞతలు తెలిపారు. వాజపేయి పేరును జాతీయ రహదారికి పెట్టాలని సూచించారు. బీజేపీ మాజీ ఎమ్మెల్యే అర్ధరహితంగా మాట్లాడటం ఆయన విజ్ఞతకే వదిలేస్తున్నానని బందారి లక్ష్మారెడ్డి తీవ్ర ఆగ్రహం వ్యక్తం చేశారు. "మాకు బీజేపీపై ద్వేషం లేదు. దేశానికి సేవ చేసిన అటల్ బిహారీ వాజపేయి గారి పట్ల అపారమైన గౌరవం ఉంది. అలాంటి మహానేత పేరు పెట్టాలంటే మేమే ముందుంటాం!" అని స్పష్టం చేశారు. అయితే వెంటనే గట్టిగా హెచ్చరించారు "అందరూ మౌనంగా ఉన్నప్పుడు ఒక్కరే వ్యతిరేకించడం వెనుక ప్రజాహితం లేదు. రాజకీయ లాభాలే కనిపిస్తున్నాయి!" ఇంకా తీవ్రంగా స్పందిస్తూ "నేను ఎప్పుడూ అక్రమాలకు పాల్పడలేదు. నీలాగా పార్కులు కట్టా నా రాజకీయాలు కావు!" అంటూ బీజేపీ మాజీ ఎమ్మెల్యేపై ఘాటు విమర్శలు చేశారు. దివంగత బందారి రాజరెడ్డి గారి గురించి మాట్లాడుతూ ఎమ్మెల్యే గా వున్న సమయం లో స్వంత నిధులతో రోడ్లు వేయడం భవనాలు కట్టించడం జరిగింది అని ఆయన అన్నారు. "ప్రజల కోసం బ్రతికిన నాయకుడు ప్రజల కోసం పోరాడిన మహానేత అలాంటి వ్యక్తి పేరును వ్యతిరేకించడం అంటే ప్రజల మనసును అవమానించడం!" అని అన్నారు. "అభివృద్ధికి రాజకీయ రంగం వేయొద్దు. ప్రజల భావోద్వేగాలతో ఆటలాడద్దు! అధికారంలో ఉన్నా లేకపోయానా. ప్రజల కోసం నిధులు తీసుకురావడం మా బాధ్యత మా పోరాటం ఆగదు!" అని ఎమ్మెల్యే బందారి లక్ష్మారెడ్డి అన్నారు.



### దొడ్డి కొమ్మరయ్య జయంతి వేడుకలు ఘనంగా

- అమర వీరుడికి నివాళులర్పించిన మంత్రి
- సబ్బంద వర్గాల సంక్షేమమే లక్ష్యమని వ్యాఖ్య
- ప్రజాప్రతినిధుల సమక్షంలో కార్యక్రమం



సంగారెడ్డి, ఏప్రిల్ 3 (మనప్రజాప్రతినిధి): తెలంగాణ రైతాంగ సాయుధ పోరాట తొలి అమరుడు దొడ్డి కొమ్మరయ్య 99వ జయంతి సందర్భంగా సంగారెడ్డి జిల్లా కేంద్రంలో ఘనంగా నివాళు లర్పించారు. రాష్ట్ర వైద్య, ఆరోగ్య శాఖ మంత్రి రాజనర్సింహ బీసీ సంక్షేమ శాఖ అధ్యక్షులలో నిర్వహించిన కార్యక్రమంలో పాల్గొని కొమ్మరయ్య విగ్రహానికి పూలమాలలు వేసి గౌరవం తెలియజేశారు. ఈ సందర్భంగా మంత్రి మాట్లాడుతూ కొమ్మరయ్య అందించిన స్ఫూర్తిని ప్రతి ఒక్కరూ స్మరించుకోవాలని పేర్కొన్నారు. సామాజిక న్యాయం, సమానత్వం కోసం ఆయన చేసిన త్యాగాలు చిరస్థాయిగా నిలిచిపోతాయని తెలిపారు. తెలంగాణ ప్రభుత్వం సబ్బంద వర్గాల సంక్షేమమే లక్ష్యంగా పనిచేస్తోందని మంత్రి స్పష్టం చేశారు. పేద, బలహీన వర్గాల అభివృద్ధి కోసం అనేక సంక్షేమ పథకాలు అమలు చేస్తున్నామని పేర్కొన్నారు. ఈ కార్యక్రమంలో స్థానిక శాసనసభ్యుడు చింత ప్రభాకర్, జిల్లా కలెక్టర్ పి ప్రావీణ్య పాల్గొన్నారు. ఇతర ప్రజాప్రతినిధులు కూడా కొమ్మరయ్యకు నివాళులర్పించారు. మున్సిపల్ చైర్మన్ కుసన్ వనిత సంతోష్, జిల్లా గ్రంథాలయ సంస్థ అధ్యక్షుడు అంజయ్య, కార్పొరేటర్ పుష్ప నగేష్, బీసీ సంక్షేమ శాఖ అధికారి జగదీష్ తదితరులు కార్యక్రమంలో పాల్గొన్నారు. జిల్లా గౌరవ అసోసియేషన్ సభ్యులు, ప్రజాసంఘాల నాయకులు, స్థానిక ప్రజలు పెద్ద సంఖ్యలో పాల్గొని అమర వీరుడికి ఘనంగా నివాళులర్పించారు. కొమ్మరయ్య ఆశయాలను కొనసాగించాల్సిన బాధ్యత మనందరిదని పేర్కొన్నారు.

### ప్రమాణి గోడకు శంకుస్థాపన...

మనప్రజాప్రతినిధి//చేగుంట ఏప్రిల్ 03: చేగుంట మండలం రెడ్డిపల్లి గ్రామంలో గ్రామ సర్పంచ్ నర్సింహ తో కలిసి 10 లక్షల నిధులతో మంజూరైన ప్రభుత్వ ప్రాథమిక పాఠశాల ప్రమాణిగోడ శంకుస్థాపన చేసిన దుబ్బాక నియోజకవర్గం కాంగ్రెస్ పార్టీ ఇంచార్జి చెరుకు శ్రీనివాస్ రెడ్డి ఈ సందర్భంగా చేగుంట మండల కాంగ్రెస్ పార్టీ అధ్యక్షులు వడ్ల నవీన్ కుమార్, చేగుంట సర్పంచ్ నంద్రుగు ప్రవంతి సతీష్, మండల కాంగ్రెస్ ఉపాధ్యక్షులు శ్రీనివాస్, జనరల్ సెక్రటరీ కొండ్ల శ్రీనివాస్, మహిష్, ఎంపి డైరెక్టర్ స్థానిక నర్సింహ, మోజమిల్, రెడ్డిపల్లి గ్రామ ఉపసర్పంచ్ స్వామి, చిన్న శివసూర, ఉపసర్పంచ్ బొల్ల ప్రశాంత్, మండల యాత్ కాంగ్రెస్ అధ్యక్షులు మోహన్ నాయక్, ఉపాధ్యక్షులు శ్రీకాంత్, సినియర్ నాయకులు నాగులు, గ్రామ నాయకులు, తదితరులు పాల్గొన్నారు



### దొడ్డి కొమ్మరయ్య జీవిత ఆశయాలను ప్రతి ఒక్కరు స్ఫూర్తిగా తీసుకోవాలి...

మన ప్రజా ప్రతినిధి తెలుగు దినపత్రిక ఖమ్మం జిల్లా: ఖమ్మం స్థానిక సంస్థల అదనపు కలెక్టర్ డాక్టర్ శ్రీజి దొడ్డి కొమ్మరయ్య జీవిత ఆశయాలను ప్రతి ఒక్కరు స్ఫూర్తిగా తీసుకోవాలని స్థానిక సంస్థల అదనపు కలెక్టర్ డాక్టర్ పి. శ్రీజి తెలిపారు. శుక్రవారం లకారం ట్యాంక్ బండ్ వద్ద జిల్లా వెనుకబడిన తరగతుల అభివృద్ధి శాఖ అధ్యక్షులలో నిర్వహించిన శ్రీ దొడ్డి కొమ్మరయ్య జయంతి కార్యక్రమంలో అదనపు కలెక్టర్ పాల్గొని, దొడ్డి కొమ్మరయ్య విగ్రహానికి పూలమాలలు వేసి ఘన నివాళు లు అర్పించారు. ఈ సందర్భంగా అదనపు కలెక్టర్ డాక్టర్ పి. శ్రీజి మాట్లాడుతూ తెలంగాణ సాయుధ పోరాటంలో తొలి వీరమరణం పొందిన యోధుడిగా దొడ్డి కొమ్మరయ్య చరిత్రలో చిర స్థాయిగా నిలిచారని, వారి ధైర్యం, త్యాగం, సామాజిక న్యాయం కోసం చేసిన పోరాటం మనకు స్ఫూర్తిదాయకం అని అన్నారు. రాజకీయ, సామాజిక రంగాలలో ఎదురైన అన్యాయాలకు వ్యతిరేకంగా పోరాడారని, రైతుల హక్కులు, పేద సంక్షేమం కోసం చేసిన త్యాగం ఎప్పటికీ మరువలేనిదని అన్నారు. ఈ కార్యక్రమంలో జిల్లా బీసీ సంక్షేమ అధికారి జి. జ్యోతి, తెలంగాణ జిల్లా గౌడ సంఘ అధ్యక్షులు కత్తి నెహ్రూ గౌడ్, బీసీ సంఘ నాయకులు కూరాకుల నాగభూషణం, కురుమ సంఘ జిల్లా అధ్యక్షులు మాయర గంగయ్య, గౌరవ సలహాదారు చావళ్ల నాగేశ్వరరావు, కోడి లింగయ్య, చిత్తూరు ఇందుమతి, గూడె మల్లయ్య, భూక్యా శోభా నాయక్, కొరవల్లి శ్రీనివాస్, పెల్లూరి విజయ్ కుమార్, సాదిక్ అలీ, మేకల సుగుణా రావు, చావల నాగరాజు, మూడుముంతల గంగరాజు, తమ్మారపు బ్రహ్మయ్య, అధికారులు, తదితరులు పాల్గొన్నారు



### శ్రీరామ్ వుడ్స్ వాలి రెస్టారెంట్ ను ప్రారంభించిన ఎమ్మెల్యే లక్ష్మారెడ్డి

మన ప్రజా ప్రతినిధి తెలుగు దినపత్రిక మేధూల్ కాప్రా: మేధూల్ కాప్రా చెర్లపల్లి వరిధిలోని ఐడిఎ ఫేస్-II ప్రాంతంలో శ్రీరామ్ వుడ్స్ అధ్యక్షులలో నూతనంగా ఏర్పాటు చేసిన రెస్టారెంట్ ను ఉప్పల్ ఎమ్మెల్యే బందారి లక్ష్మారెడ్డి శుక్రవారం ఘనంగా ప్రారంభించారు. ఈ సందర్భంగా ఎమ్మెల్యే మాట్లాడుతూ, స్థానికంగా కొత్త వ్యాపార సంస్థలు ప్రారంభం కావడం అభివృద్ధికి నిదర్శనమని తెలిపారు. ముందుకు వచ్చి వ్యాపారాలను విస్తరించడం ద్వారా ఉపాధి అవకాశాలు పెరుగుతాయని పేర్కొన్నారు. ప్రాంతీయ అభివృద్ధికి ఇలాంటి కార్యక్రమాలు దోహద పడతాయని ఆయన అభినందించారు. ఈ కార్యక్రమంలో వ్యవస్థాపకులు కట్టూరి సుధ విజయ్ కుమార్ రెడ్డి దంపతులు, మాజీ కార్పొరేటర్లు బిఆర్ఎస్ పార్టీ నాయకులు కార్యకర్తలు తదితరులు పాల్గొన్నారు.




### మల్కాజిగిరి బార్ అసోసియేషన్ ఎగ్జిక్యూటివ్ మెంబర్ గా విశిష్ట సేవలు అడ్వకేట్ సాయి సారిష్ రావుకు సత్కారం

మన ప్రజా ప్రతినిధి తెలుగు దినపత్రిక మేధూల్ : మల్కాజిగిరి: మల్కాజిగిరి బార్ అసోసియేషన్ తరఫున అడ్వకేట్ జి. సాయి సారిష్ రావు గారికి ప్రశంసాపత్రం (అప్రెసియేషన్ అవార్డు) ప్రధానం చేయడం జరిగింది. అసోసియేషన్ లో ఎగ్జిక్యూటివ్ మెంబర్ గా ఆయన అందించిన నిబద్ధతతో కూడిన సేవలకు గుర్తింపుగా ఈ పురస్కారం అందజేశారు. న్యాయవృత్తి పట్ల అంకితభావంతో పాటు, సంఘ అభివృద్ధికి ఆయన చేసిన కృషి విశేషమని అసోసియేషన్ ప్రతినిధులు తెలిపారు. న్యాయవారుల సంక్షేమం, సమస్యల పరిష్కారం, సంఘ ఐక్యత పెంపొందింపులో ఆయన కీలక పాత్ర పోషించారని కొనియాడారు. యువ న్యాయవారులకు మార్గదర్శకత్వం వహిస్తూ, సంఘ కార్యక్రమాలను సమర్థవంతంగా నిర్వహించడంలో ఆయన చూపిన నాయకత్వం ప్రశంసనీయం అని పేర్కొన్నారు. ఈ సందర్భంగా గౌరవనీయ అదనపు జిల్లా న్యాయమూర్తి శ్రీ తిరుపతి గారు అవాగ్ధును ప్రధానం చేసి, అడ్వకేట్ సాయి సారిష్ రావు గారి సేవలను అభినందించారు. న్యాయరంగంలో ఆయన మరింత ఉన్నత స్థానాలను అధిరోహించాలని ఆకాంక్షించారు. ఈ అవార్డు ఆయన సేవలకు లభించిన గౌరవప్రదమైన గుర్తింపుగా నిలుస్తుందని, భవిష్యత్తులో కూడా ఇలాగే సేవలు కొనసాగించాలని అసోసియేషన్ సభ్యులు ఆశాభావం వ్యక్తం చేశారు.



### సీఎంఆర్ఎఫ్ పేద, మధ్య తరగతి ప్రజలకు వరం మండుముల పరమేశ్వరరెడ్డి

మన ప్రజా ప్రతినిధి తెలుగు దినపత్రిక మేధుల్ :సీఎంఆర్ఎఫ్ పేద, మధ్య తరగతి ప్రజలకు వరంగా మారినది ఉప్పుల నియోజకవర్గ ఇంచార్జి మండుముల పరమేశ్వరరెడ్డి పేర్కొన్నారు. కాంగ్రెస్ ప్రభుత్వంలో సీఎం రేవంత్ రెడ్డి అర్జులందరికీ కూడా సీఎంఆర్ఎఫ్ కింద మెడికల్ బిల్లులు సకాలంలో చెల్లుస్తున్నట్లుగా తెలిపారు. ఉప్పుల నియోజకవర్గం చెందిన వారికి సీఎంఆర్ఎఫ్ చెక్కులను శనివారం పరమేశ్వరరెడ్డి పంపిణీ చేశారు. ఈ సందర్భంగా సత్కం లెక్క 1,30,000 వేలు రాజేంద్రప్రసాద్ 80 వేలు ఆఫీసీనా సుల్తానా 20 వేలు దిరావత్ బాలాజీ 39వేలు శాలిని 35 వేలు సాంటి రెడ్డి గాల్ రెడ్డి 32 వేలు పాత్రికా రెడ్డి 40 వేలు వాడర్లపల్లి పద్మ 23వేలు. పొప్పున మంజూరైన చెక్కులను పరమేశ్వరరెడ్డి లబ్ధిదారులకు అందచేశారు. ఈ కార్యక్రమంలో , మేధుల్ మలాజిగిరి పువసాయి మార్కెట్ కమిటీ వైస్ చైర్మన్ విట్టల్ నాయక్, కాంగ్రెస్ పార్టీ సీనియర్ నాయకులు, ఆకిటి ఆగం రెడ్డి, బజార్ జగన్నాథ్ గౌడ్, నల్ల ప్రభాకర్ రెడ్డి, వెంకట్ రెడ్డి, గడ్డం యాదగిరి, ప్రకాష్ రెడ్డి, పాసిగంటి నాగరాజు, షరవుద్దీన్, ఉమా, మంచాల రఘు, రత్నారెడ్డి, రంగుల శేఖర్ ,మరియు ఇతర నాయకులు పాల్గొన్నారు.



### దొడ్డి కొమ్మరయ్య జయంతి సందర్భంగా ఘనంగా నివాళులు

మన ప్రజా ప్రతినిధి తెలుగు దినపత్రిక సూర్యాపేట జిల్లా:సూర్యాపేట జిల్లా వైద్య ఆరోగ్య శాఖ అధికారి డాక్టర్ వెంకటరమణ. శుక్రవారం కల్వకుర్తిలో కార్యాలయ సమావేశం హాల్ నందు బి సీ వెల్సేర్ అధికారి ఆధ్వర్యంలో ఏర్పాటు చేసిన దొడ్డి కొమ్మరయ్య జయంతి సందర్భంగా ఆయనకు పూల మాలలు వేసి ఘన నివాళులు అర్పించారు. ఈ సందర్భంగా జిల్లా వైద్య ఆరోగ్య శాఖ అధికారి మాట్లాడుతూ తెలంగాణ సాయుధ పోరాటంలో తొలి వీరమరణం పొందిన యోధుడిగా దొడ్డి కొమ్మరయ్య చరిత్రలో చిరస్థాయిగా నిలిచారని, ఆయన ధైర్యం, త్యాగం, సామాజిక న్యాయం కోసం చేసిన పోరాటం మనకు స్ఫూర్తిదాయకం అని అన్నారు. రాజకీయ, సామాజిక రంగాలలో అన్యాయాలకు వ్యతిరేకంగా పోరాడిన కొమ్మరయ్య ఆశయాలు నేటికీ ప్రసంగించు కుంటున్నామని, రైతుల హక్కులు, పేదల సంక్షేమం కోసం ఆయన చేసిన త్యాగం ఎప్పటికీ మరువలేనిదన్నారు. ఈ సందర్భంలో యువత ఆయన జీవితం నుంచి స్ఫూర్తి పొందుతూ సమాజంలో న్యాయం, సమానత్వం కోసం కృషి చేయాలని, ఆయన చూపిన మార్గంలో నడుస్తూ ప్రజాస్వామ్య విలువలను కాపాడుకోవాలని అన్నారు. బీసీ వెల్సేర్ అధికారి నరసింహులు మాట్లాడుతూ తెలంగాణ రాష్ట్రం జనగాం జిల్లా చేపరువుల మండలంలోని కడవెండి గ్రామంలో సాధారణ గౌరెల పెంపకం దార్ల కుటుంబంలో జన్మించారు, తెలంగాణ



సాయుధ పోరాటం ప్రారంభం మహానీతి భూమి కోసం భుక్తి కోసం, విముక్తి ఉద్యమంగా పోరాటం మారడానికి దొడ్డి కొమ్మరయ్య అమరత్వమే ప్రధాన కారణమని ఆయన అన్నారు. అనంతరం వివిధ సంఘాల నాయకులు దొడ్డి కొమ్మరయ్య చిత్రపటానికి పూలమాలలు వేసి ఘనంగా నివాళులు అర్పించారు. ఈ కార్యక్రమం లో డి.డి.డి. శంకర్ వివిధ సంఘాల నాయకులు జి.సత్యనారాయణ, డాక్టర్ రామ్మూర్తి, చిన్న శ్రీరాములు, వి.సత్యనారాయణ, హుస్సేన్, రాజయ్య, లింగయ్య, పి.గమయ్య తదితర నాయకులు పాల్గొన్నారు సంబంధిత అధికారులు, తదితరులు, సిబ్బంది పాల్గొన్నారు


### సూర్యాపేట పట్టణ పోలీస్ స్టేషన్ ను ఆకస్మిక తనిఖీ చేసి జిల్లా ఎస్పీ నరసింహ ఐపీఎస్

మన ప్రజా ప్రతినిధి తెలుగు దినపత్రిక సూర్యాపేట జిల్లా:సూర్యాపేట పట్టణ పోలీస్ కార్యాలయం ప్రజా పాలన ప్రగతి ప్రణాళికల కార్యక్రమంలో భాగంగా ఎస్.పి నరసింహ ఐపీఎస్ శుక్రవారం రోజున సూర్యాపేట పట్టణ పోలీస్ స్టేషన్ ను తనిఖీ చేశారు, పోలీస్ స్టేషన్ పరిసరాల పోలీస్ స్టేషన్లో నిర్వహిస్తున్న రికార్డ్స్ ఫిర్యాదుల నిర్వహణను పరిశీలించారు. పోలీస్ స్టేషన్ నందు నిర్వహిస్తున్న కమాండెంట్ కంట్రోల్ సెంటర్ ను పరిశీలించారు. అనంతరం పోలీస్ స్టేషన్ కు వచ్చిన ఫిర్యాదు దారులతో మాట్లాడి ఫిర్యాదులపై త్వరితగతిన చర్యలు తీసుకోవాలని సంబంధం పోలీస్ అధికారులను ఆదేశించారు. ఈ సందర్భంగా ఎస్పీ మాట్లాడుతూ ప్రజా పాలన ప్రగతి ప్రణాళిక కార్యక్రమంలో భాగంగా కేసుల్లో దర్యాప్తు వేగవంతం చేయాలని, రికార్డు త్వరితగతిన పూర్తి చేయాలని ఆదేశించారు. పోలీస్ స్టేషన్ కు వచ్చే ఫిర్యాదుదారుల పట్ల మర్యాదగా ప్రవర్తిస్తూ వారికి భరోసా కల్పించాలని సూచించారు. ప్రజా సమస్యలపై సమాచారం అందిన వెంటనే వేగంగా స్పందిస్తూ బాధితుల వద్ద నుండి కేసులు సమారు చేయాలని ఆదేశించారు. సామాజిక కార్యక్రమాల ద్వారా ఎప్పటికప్పుడు ప్రజలకు అందుబాటులో ఉండాలని సైబర్ మోసాలు రోడ్డు ప్రమాదాలు మహిళల భద్రతపై విస్తృత అవగాహన కల్పించాలని సూచించారు. సిబ్బంది అందరూ జట్టుగా పనిచేసే మంచి ఫలితాలు సాధించాలని కోరారు. పట్టణంలో ట్రాఫిక్ సమస్యలను పరిష్కరించడానికి ఆపరేషన్ రోప్ సమర్థవంతంగా అమలు చేయాలని సూచించారు. ఆర్ఎస్ ఆల్టివ్ రోడ్డు భద్రతలో భాగంగా విస్తృతంగా అవగాహన కార్యక్రమాలు నిర్వహించి ప్రజలను అవగాహన కల్పించాలి అన్నారు. సిబ్బంది అందరూ ఒక జట్టుగా పని చేసే మంచి ఫలితాలు సాధించాలని సూచించారు.ఎస్పితో పాటు పట్టణ ఇన్స్పెక్టర్ వెంకటయ్య, ఎస్సె లు ఏడుకొండలు, ఐలయ్య, మహేందర్ నాథ్, శివశేఖ, సిబ్బంది ఉన్నారు.




### ప్రజల సమస్య కోసం తపస్సు

మన ప్రజా ప్రతినిధి/మెడక్ : గ్రామంలో రోజు రోజుకీ త్రాగు నీటి. సమస్య పెరుగుతుందని గ్రామస్థులు ఆరోపిస్తున్నారు కావున మొన్న జరిగిన గ్రామసభలో ఈ సమస్యని కొందరు సభ దృష్టికి తీసుకెళ్లినప్పటికీ దీనిమీద ఎలాంటి స్పందన లేకుండా పోయింది అలాగే గ్రామంలో కొన్ని త్రాగునీటి నల్ల కలెక్షన్ చెర్రాలు తీసివేయడంతో అందరికీ సరిపోను నీళ్లు రావడం లేక ఇబ్బందులు పడుతున్నారని గ్రామస్థులు అంటున్నారు ఎండాకాలం కాబట్టి నీళ్లు సరిగ్గా రావడం లేదు కావున గ్రామంలో ఉన్న పెద్ద మనుషులు దీనిని కొంచెం దృష్టిలో పెట్టుకొని ఈ సమస్య పైన కొంచెం దృష్టి సాధించి త్రాగునీటి సమస్య లేకుండా చేయగలరని కోరుకుంటున్నారు



### మసూఖి ఉద్యోగం కోసం విద్యుత్ పై టెన్షన్ వోల్ ఎక్కిన యావకుడు

మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట:చేగుంట మండలం పోలవల్లి గ్రామంలో ఓ వ్యక్తి విద్యుత్ ట్రాన్సిమిషన్ టవర్ ఎక్కి ఆందోళనకు దిగడంతో కలకలం రేగింది. పోలవల్లి గ్రామానికి చెందిన ప్రదీప్ (35)డ్రవర్ గా పని చేస్తూ జీవనం కొనసాగేవాడు, ఐదేళ్ల క్రితం తన భార్య పుట్టింటికి వెళ్లి తిరిగి రాలేదని, తనకు మసూఖి ఉద్యోగం ఇవ్వాలని డిమాండ్ చేస్తూ శుక్రవారం విద్యుత్ ట్రాన్స్ మిషన్ వైర్ టవర్ ఎక్కాడు. సమాచారం అందుకున్న వెంటనే తూప్రాన్ డి ఎస్సె సరేందర్ గౌడ్, ఎస్సె చైతన్య కుమార్ రెడ్డి సంఘటన స్థలానికి చేరుకుని, గ్రామస్థులతో కలిసి ప్రదిప్ను సురక్షితంగా కిందకు దించేందుకు ప్రయత్నిస్తున్నారు. ప్రదిప్ తనకు ఎంపీ, ఎమ్మెల్యే వచ్చి, తనకు ఉద్యోగం ఇచ్చే దాక దిగసని మొండికేసి కూర్చున్నాడు, ఫోన్ లో ఎమ్మెల్యే, డి ఎస్సె మాట్లాడిన మొండికేసి కూర్చున్నాడు., ఈ ఘటనతో గ్రామంలో ఉద్రిక్త వాతావరణం నెలకొంది. ఎలాంటి ప్రమాదం జరగకుండా పోలీసులు, పైర్ సిబ్బంది, అప్రమత్తంగా వ్యవహరిస్తూ అవసరమైన జాగ్రత్త చర్యలు తీసుకుంటున్నారు. ఇతను ఆగస్టు 10,న 2024, కూడా ఉద్యోగం కోసం చేగుంట లో ఉన్న జియో సెల్ టవర్ ఎక్కినాడు అని అతని కుటుంబ సభ్యులు తెలిపారు



### గుర్తు తెలియని మహిళా మృతి

మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట ఏప్రిల్ 03: మసాయిపేట గ్రామ శివారులోని బంగారమ్మ గుడి ప్రక్కనగల బాతూమ్ ప్రక్కన చెట్టు కింద ఒక గుర్తు తెలియని మహిళా వయస్సు సుమారు 30 నుంచి 35 సంవత్సరాలు గల మహిళా పనిపోయినట్లు గుర్తించిన సర్పంచ్ చేగుంట ఎస్ ఐ చైతన్య కుమార్ రెడ్డి కి ఫోన్ ద్వారా సమాచారం అందించగా వెంటనే స్థలానికి చేరుకొని మసాయిపేట గ్రామ సర్పంచి ఫిర్యాదు మేరకు కేసు నమోదు చేసుకో ని దర్యాప్తు ప్రారంభించారు, ఈట్టి గుర్తు తెలియని మహిళా వివరాలు ఎవరికైనా తెలిసినచో చేగుంట పోలీస్ వారికి సమాచారం ఇవ్వాలని అన్నారు.




### పీఠస్థానాదేలో శ్రీ రేణుక ఎల్లమ్మ తల్లి దేవాలయంలో ప్రాథమిక బోజు శ్రీనివాస్ దేర్శనం

హుస్సాబాద్ నియోజకవర్గం ఏప్రిల్ మన// ప్రజాప్రతినిధి. 03: హుస్సాబాద్ పట్టణంలోని శ్రీ రేణుక ఎల్లమ్మ తల్లి దేవాలయాన్ని బోజు శ్రీనివాస్ డాక్టర్ బి.ఆర్. అంబేద్కర్ సార్యత్రిక విశ్వ విద్యాలయం సోషియాలజీ విభాగం ప్రొఫెసర్, శుక్రవారం దర్శించుకున్నారు ఈ సందర్భంగా ఆలయానికి చేరుకున్న ఆయనకు అర్చకులు సంప్రదాయ పద్ధతిలో స్వాగతం పలికారు అనంతరం అమ్మవారిని దర్శించుకున్న ప్రొఫెసర్ ప్రత్యేక పూజలు నిర్వహించి మొక్కులు తీర్చుకున్నారు అమ్మవారి ఆశీస్సులతో ప్రజలు సుఖసంతోషాలతో ఉండాలని ఆయన ప్రార్థించారు ఈ కార్యక్రమంలో జాతీయ మాల మహానాడు నియోజకవర్గ ఇన్చార్జ్ ఆర్ కిషోర్ జిల్లా మీడియా కన్వీనర్ జాల శ్రీనివాస్ తో పాటు ఆలయ అర్చకులు భక్తులు మరియు ఇతరులు పాల్గొన్నారు



### కరీంనగర్ డెయిరీ ఆధ్వర్యంలో పుస్తక మట్టలు అందజేత

మన ప్రజా ప్రతినిధి// మన కొండూరు తేడి 03 ఏప్రిల్ :రాజన్న సిరిసిల్ల జిల్లా ఇల్లంతకుంట మండలంలోని తాళ్లపల్లి గ్రామానికి చెందిన పాడి రైతు పల్లె కమలాకర్ రెడ్డి పద్మ దంపతుల కుమార్తె అంజలి వివాహానికి కరీం నగర్ డైరీ ఆధ్వర్యం లో పుస్తక మట్టలు అందించిన రూట్ సూపర్వైజర్ వెంకట్ రామ్ రెడ్డి. ఈ సందర్భంగా వారు మాట్లాడుతూ కరీంనగర్ డైరీ అనేక సంక్షేమ కార్యక్రమాలు రైతుల కోసం అందిస్తున్నదని అన్నారు. అందులో భాగంగా కళ్యాణముస్సు పథకం కింద పాడి రైతు కుమార్తె కి పుస్తక మట్టలు అందించామని అన్నారు. ఈ కార్యక్రమంలో ఎంపీబి అధ్యక్షులు అబ్దు పద్మ నర్సింహారెడ్డి, సెక్రటరీ రాజిరెడ్డి, డైరెక్టర్లు తదితరులు పాల్గొన్నారు.



## నీటి బకెట్లలో పడి చిన్నారి మృతి

మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట ఏప్రిల్ 03: చిన్నకరంపేట మండల పరిధిలోని లోని డి. మాంధూర్ తండాలో వృద్ధులవిదారక ఘటన చోటుచేసుకుంది. చిన్నకరం ఎస్ యి తెలిపిన వివరాలు ప్రకారం తండా కూ చెందిన ప్రసాద్ -తిరుమల దంపతుల కుమార్తె ప్రణయీ శ్రీ (18 నెలలు) తన ఇంటి ముందు ఆడుకుంటున్న చిన్నారి ప్రణయీ శ్రీ ప్రమాదవశాత్తు నీటి బకెట్ లో పడి ప్రాణాలు కోల్పోయింది కేసు నమోదు చేసి దర్యాప్తు చేస్తున్నట్లు తెలిపారు, తమ కుమార్తె ఆడుకుంటూ వెళ్లి బకెట్లోపడిపోవడంతో ఇది గమనించే లోపే ఊపిరి ఆడక మృతి చెందిందని, తమ కూతురు ని అల్లారుముద్దుగా పెంచుకుందామని, చిన్నారి మరణంతో వారి కుటుంబ సభ్యులు కన్నీరుమున్నీరవుతున్నారు



## విసుక్రిస్టు తన ప్రాణాన్ని త్యాగం చేసిన పవిత్రమైన రాజు

సదాశివపేట టౌన్ రిపోర్టర్ ఏప్రిల్ 3//మన ప్రజాప్రతినిధి: సదాశివపేట పట్టణంలోని గుడ్ ప్రైడే సందర్భంగా సీఎస్ఐ చర్చి పాస్టర్ గిరి ప్రసాద్ మరియు ప్రేమ స్వరూపి చర్చి ప్రేమ్ కుమార్, సామెల్ పాస్టర్ ఆధ్వర్యంలో సంబరాలను నిర్వహించారు. ఈ కార్యక్రమానికి ముఖ్య అతిథిగా మున్సిపల్ వైస్ చైర్మన్ రేణుక చిరు పాల్గొన్నారు. ఈ సందర్భంగా రేణుక చిరు గుడ్ ప్రైడే ను ఉద్దేశించి మాట్లాడుతూ ప్రభువైన యేసుక్రీస్తు మన పాపాల కొరకు తన ప్రాణాన్ని త్యాగం చేసిన పవిత్రమైన రాజు ఈ శుభ శు క్రవారం. ఆయన చూపిన ప్రేమ, క్షమ, త్యాగం మన జీవితానికి మార్గదర్శకాలు. మన హృదయాల్లో దయ, కరుణ, సహనం పెంచుకుని, ఇతరులకు సహాయం చేయడం ద్వారా ఆయన బోధనలను ఆచరిద్దామన్నారు. ఈ రోజు మనం మన తప్పులను పరిశీలించుకుని, మంచి మార్గంలో సదవాలని సంకల్పించారు. ఈ కార్యక్రమంలో సుధాకర్, సత్యరాజు, సామెల్, రాజు, సుందర్, మానేయ్య, కృష్ణ, సామిల్, రత్నమ్మ, భారతమ్మ, ఏనమ్మ, లతా, పద్మావతి తదితరులు పాల్గొన్నారు



## ఆర్థిక కాలనీ దారిలో ప్రమాదకరంగా మారిన రోడ్డు గుంత

(మన ప్రజా ప్రతినిధికి సర మండల రిపోర్టర్ ఏప్రిల్ 03): కీసర మండలం పరిధిలోని బండ్లగూడ తాలూకా లోని అమ్మగూడ గ్రామపంచాయతీ కి చెందిన ఆర్థిక కాలనీ కి వెళ్లే ప్రధాన రహదారిపై రోడ్డు పక్కన ఏర్పడిన గుంత ప్రమాదకరంగా మారింది. ఈ మార్గంలో ప్రతిరోజూ స్థానికులు, కాలనీ నివాసితులు, వాహనదారులు పెద్ద సంఖ్యలో రాకపోకలు సాగిస్తుండగా గుంత కారణంగా ప్రమాద భయం నెలకొంది. ఇదే దారిలో డంపింగ్ యార్డ్ కు వెళ్లే చెత్త లారీలు నిరంతరం ప్రయాణిస్తుండటంతో రహదారి మరింత దెబ్బతింది. భారీ వాహనాల రాకపోకల కారణంగా గుంత రోజు రోజుకు పెద్దదిగా మారి ప్రమాదానికి దారి తీసే పరిస్థితి ఏర్పడిందని స్థానికులు తెలిపారు. ముఖ్యంగా రాత్రి సమయంలో సరైన లైటింగ్ లేకపోవడంతో గుంత కనిపించక వాహనదారులు ప్రమాదానికి గురయ్యే అవకాశాలు ఉన్నాయని ప్రయాణికులు ఆందోళన వ్యక్తం చేస్తున్నారు. ఇప్పటికైనా సంబంధిత అధికారులు స్పందించి గుంత వద్ద తాత్కాలికంగా బారికేడ్లు ఏర్పాటు చేయడంతో పాటు హెచ్చరిక బోర్డులు ఏర్పాటు చేసి ప్రయాణికులను అప్రమత్తం చేయాలని స్థానికులు కోరుతున్నారు



## తెలంగాణ సాయుధ పోరాటంలో దొడ్డి కొమ్మరయ్య ఆశయాలు సాధించాలి

మన ప్రజా ప్రతినిధి దినపత్రిక, చేర్యాల, జనగామ నియోజకవర్గం: జనగామ నియోజకవర్గం, తెలంగాణ రైతాంగ సాయుధ పోరాట యోధులు, తెలంగాణ తొలి అమరుడు కామ్రేడ్ దొడ్డి కొమ్మరయ్య సేవలు మారువలేనివని కురుమ సంఘం నాయకులు అన్నారు. శుక్రవారం దొడ్డి కొమ్మరయ్య 99వ జయంతిని పురస్కరించుకుని అంగడి బజారులో ఆయన చిత్ర పటానికి పూలమాల వేసి ఘనంగా నివాళులర్పించారు. ఈ సందర్భంగా వారు మాట్లాడుతూ.. భూమి కోసం, భుక్తి కోసం, వెట్టి చాకిరి విముక్తి కోసం నాడు సాగిన తెలంగాణ రైతాంగ సాయుధ పోరాటంలో దొడ్డి కొమ్మరయ్య ముందుండి నడిచారని, నిజాం రజాకార్ల ఆగడాలు, అకృత్యాలకు వ్యతిరేకంగా పోరాడి రజాకార్ల తుపాకీ తూటాలకు నేలకొరిగిన గొప్ప వీరుడు, తెలంగాణ తొలి అమరుడు దొడ్డి కొమ్మరయ్య అని వారి సేవలను కొనియాడారు. దొడ్డి కొమ్మరయ్య సాయుధ పోరాట చరిత్రను పాఠ్యాంశాలలో చేర్చాలని, ట్యాంక్ బండుపై వారి విగ్రహాన్ని ఏర్పాటు చేసి సుందరీకరణ చేయాలని పేర్కొన్నారు. దొడ్డి కొమ్మరయ్య జయంతిని రాష్ట్ర ప్రభుత్వం నేడు రవీంద్ర భారతిలో అధికారికంగా నిర్వహించడం సంతోషకరమని ఉన్నారు. ఈ కార్యక్రమంలో కురుమ సంఘం రాష్ట్ర నాయకులు అందె నాని బాబు, మీన సత్యనారాయణ, అందె బీరయ్య, అందె అశోక్, రాంపూర్ సర్పంచ్ శెట్టి కొమ్మరయ్య, కామల అనిల్ కుమార్, మీన పార్వతి, ఈరి భూమయ్య, జంగిలి యాదగిరి, మీన పార్వతి, గొండ శ్రీనివాస్, సూర్య శ్రీకాంత్, నంగి కనకయ్య, శెట్టి కర్ణాకర్, నంగి చంద్రం, నియోజకవర్గ పునరుద్ధరణ కమిటీ కన్వీనర్ కాటం సంజీవయ్య, పుర్రు ఆగంరెడ్డి, ఆదెపు చంద్రయ్య, భూమిగారి మనోహర్, బుట్టి భిక్షపతి, పోలోజు వెంకటాద్రి, పచ్చిమర్ల వెంకటయ్య, మిట్టపల్లి నర్సిరెడ్డి, గోమూరపు నర్సయ్య, తదితరులు పాల్గొన్నారు.





# ప్రజాప్రతినిధి

వివేకవతి

## లిపోర్టర్లు కావాలను

### మన ప్రజాప్రతినిధి దినపత్రిక ప్రింట్ మీడియా

## ప్రజాప్రతినిధి టి.పీ ఛానల్ లో

### తెలంగాణ, ఆంధ్రప్రదేశ్ రెండు రాష్ట్రాల్లో

### జిల్లా లిపోర్టర్లు, నియోజకవర్గాల వారిగా

### మండల్ వారిగా లిపోర్టర్లు కావాలను

## ఆసక్తిగలవారు సంప్రదించవలసిన

# ఫోన్ నెంబర్

## Contact:

# 8886565384

## పట్టణంలోని 7 వ వార్డులో సిద్ధాపూర్ లోని పంచాయతీ కార్యాలయం వద్ద గ్రామసభ కార్యక్రమం

సదాశివపేట టౌన్ రిపోర్టర్ ఏప్రిల్ 3//మన ప్రజా ప్రతినిధి: సదాశివపేట పట్టణంలోని 7 వ వార్డులో సిద్ధాపూర్ లోని పంచాయతీ కార్యాలయం వద్ద గ్రామసభ కార్యక్రమం నిర్వహించడం జరిగింది. ఈ కార్యక్రమానికి అధ్యక్షత వార్డు కౌన్సిలర్ పాతదొడ్డి అనిత విష్ణువర్ధన్ రెడ్డి నిర్వహించారు. ఈ సందర్భంగా వార్డు కౌన్సిలర్ మాట్లాడుతూ కాంగ్రెస్ ప్రభుత్వం పేదల సంక్షేమం కోసం కృషి చేస్తుందన్నారు. ఈ కార్యక్రమంలో వార్డు ఆఫీసర్ అంబడాస్, వార్డు కాంగ్రెస్ ఇంచార్జి పాతదొడ్డి విష్ణువర్ధన్ రెడ్డి, కాంగ్రెస్ ఇండీరమ్మ కమిటీ సభ్యులు అంజిరెడ్డి, ప్రమాద్, నయాం, గణేష్, మున్నూరు శేఖర్, మాజీ సర్పంచ్ గొల్ల కృష్ణయ్య, సూరారెడ్డి, వార్డు ఆఫీసు శోభ రాణి, వీరమని, అంగన్నాడి టీచర్స్ నువ్వర్ల, కార్యాలయ సిబ్బంది సర్పింటు, అప్పల, నవీన్, వార్డు ప్రజలు భారీ సంఖ్యలో పాల్గొన్నారు.



## సలాక్ పురం గ్రామంలో దొడ్డి కొమ్మరయ్య 99వ జయంతి వేడుకలు

మన ప్రజాప్రతినిధి దినపత్రిక, చేర్యాల, జనగామ నియోజకవర్గం: జనగామ నియోజకవర్గం, మద్దూరు మండలం, సలాక్ పురం గ్రామంలో దొడ్డి కొమ్మరయ్య 99వ జయంతి ఉత్సవాలను సలాక్ పురం కురుమ సంఘం ఆధ్వర్యంలో ఘనంగా నిర్వహించడం జరిగింది. దొడ్డి కొమ్మరయ్య త్యాగాలను కొని యాడుతూ వారి స్ఫూర్తి భవిష్యత్ తరాలకు అవసరమని సభలోని



## తెలంగాణ సాయుధ పోరాటంలో దొడ్డి కొమ్మరయ్య ఆశయాలు సాధించాలి

కురుమ సంఘం ఆధ్వర్యంలో దొడ్డి కొమ్మరయ్య జయంతి వేడుకలు

మన ప్రజా ప్రతినిధి దినపత్రిక, చేర్యాల, జనగామ నియోజకవర్గం: జనగామ నియోజకవర్గం, తెలంగాణ రైతాంగ సాయుధ పోరాట యోధులు, తెలంగాణ తొలి అమరుడు కామ్రేడ్ దొడ్డి కొమ్మరయ్య సేవలు మారువలేనివని కురుమ సంఘం నాయకులు అన్నారు. శుక్రవారం దొడ్డి కొమ్మరయ్య 99వ జయంతిని పురస్కరించుకుని అంగడి బజారులో ఆయన చిత్ర పటానికి పూలమాల వేసి ఘనంగా నివాళులర్పించారు. ఈ సందర్భంగా వారు మాట్లాడుతూ.. భూమి కోసం, భుక్తి కోసం, వెట్టి చాకిరి విముక్తి కోసం నాడు సాగిన తెలంగాణ రైతాంగ సాయుధ పోరాటంలో దొడ్డి కొమ్మరయ్య ముందుండి నడిచారని, నిజాం రజాకార్ల ఆగడాలు, అకృత్యాలకు వ్యతిరేకంగా పోరాడి రజాకార్ల తుపాకీ తూటాలకు నేలకొరిగిన గొప్ప వీరుడు, తెలంగాణ తొలి అమరుడు దొడ్డి కొమ్మరయ్య అని వారి సేవలను కొనియాడారు. దొడ్డి కొమ్మరయ్య సాయుధ పోరాట చరిత్రను పాఠ్యాంశాలలో చేర్చాలని, ట్యాంక్ బండుపై వారి విగ్రహాన్ని ఏర్పాటు చేసి సుందరీకరణ చేయాలని పేర్కొన్నారు. దొడ్డి కొమ్మరయ్య జయంతిని రాష్ట్ర ప్రభుత్వం నేడు రవీంద్ర భారతిలో అధికారికంగా నిర్వహించడం సంతోషకరమని ఉన్నారు. ఈ కార్యక్రమంలో కురుమ సంఘం రాష్ట్ర నాయకులు అందె నాని బాబు, మీన సత్యనారాయణ, అందె బీరయ్య, అందె అశోక్, రాంపూర్ సర్పంచ్ శెట్టి కొమ్మరయ్య, కామల అనిల్ కుమార్, మీన పార్వతి, ఈరి భూమయ్య, జంగిలి యాదగిరి, మీన పార్వతి, గొండ శ్రీనివాస్, సూర్య

వ్యక్తులు అభిప్రాయపడ్డారు. ఈ కార్యక్రమంలో సలాక్ పురం సర్పంచ్ గడిపే మౌనిక అనిల్ కుమార్, ఉప సర్పంచ్ చెట్టే బలయ్య, కురుమ సంఘం అధ్యక్షులు మాజీ ఎంపీటీసీ సూర్య బలయ్య, మాజీ సర్పంచ్ వంగ బాల్ రెడ్డి, బియ్య రమేష్, వార్డు సభ్యులు, కురుమ సంఘం సభ్యులు, ప్రజలు, పాల్గొన్నారు.